
Abstract. The article examines the features of agricultural production, which 
determine the specificity of the risks that farmers deal with in the course of economic 
activity. Agricultural insurance is one of the most common methods for managing 
such risks, the prospective development of which is due to the digitalization of the 
economy. The article also discusses ways to implement previously unavailable 
insurance schemes, which is achieved by the development of the digital economy, 
which can motivate farmers to insure even more. It is emphasized that it is advisable 
to include the presented innovations in a comprehensive plan of measures for the 
restoration of agriculture in the liberated territories of Azerbaijan. 

Annotasiya. Məqalədə aqrar sahibkarların təsərrüfat fəaliyyətləri zamanı üzləş- 
dikləri risklərin səciyyəvi cəhətlərini şərtləndirən kənd təsərrüfatının istehsal 
xüsusiyyətləri araşdırılır. Bu cürrisklərin idarə edilməsinin ən geniş yayılmış metod- 
larından biri kimi perspektivli inkişafı iqtisadiyyatın rəqəmsallaşdırılması ilə əlaqəli 
olan kənd təsərrüfatı sığortası təqdim edilir. Eləcə də məqalədə rəqəmsal 
iqtisadiyyatda inkişafı əvvəllər əlçatan olmayan sığorta sxemlərini həyata keçirməyə 
və bununla da kənd təsərrüfatı məhsulları istehsalçılarını sığortaya daha çox motiva- 
siya etməyə imkan verən üsullar araşdırılır. Təqdim edilən innovasiyaların 
Azərbaycanın işğaldan azad olunmuş ərazilərində də kənd təsərrüfatının bərpası 
üçün geniş, əhatəli tədbirlər planına daxil edilməsinin məqsədəuyğunluğu vurğu- 
lanır. 

Açar sözlər: rəqəmsal kənd təsərrüfatı, risk, sığorta, rəqəmsal sığorta. 

Giriş / Introduction 


Hazırda dünya ölkələri yeni inkişaf mühitinə qədəm qoyaraq rəqəmsallaşma istiqamətində 
yeni təşəbbüslər irəli sürürlər. Belə bir dövrdə rəqəmsal texnologiyaların tətbiqi, xüsusilə də 
iqtisadiyyatın rəqəmsallaşması və rəqəmsal iqtisadiyyatın qurulması ən çox müzakirə olunan 
məsələlərdəndir. İqtisadiyyatın rəqəmsallaşması və rəqəmsal iqtisadiyyat quruculuğu dayanıqlı və 
təhlükəsiz infrastruktur quruculuğu ilə sıx bağlıdır. Çünki bir qayda olaraq dayanıqlı və təhlükəsiz 
infrastruktur olmadan həm iqtisadiyyatın rəqəmsallaşması, yəni iqtisadiyyatda, iqtisadi 
münasibətlərdə İKT-dən istifadə, həm də rəqəmsal iqtisadiyyata keçid və onun qurulması, yəni 
rəqəmsal texnologiyalar əsasında rəqəmsal məhsulların yaradılması — istehsalı mümkün ola bilməz. 
Məhz müasir texnolofi infrastruktur rəqəmsallaşmanın və rəqəmsal iqtisadiyyatın əsas 
komponentini təşkil edir. 

Qlobal rəqəmsal iqtisadiyyat ÜDM-in 4,5-15,5 faizini təşkil edir. Əgər nəzərə alsaq ki, qlobal 
ÜDM 90 trilyona yaxındır, bu rəqəmin kifayət qədər böyük olduğunu görərik. 2017-ci ildə ABŞ- 
da rəqəmsal iqtisadiyyat ÜDM-in 6,9-21,6 faizini, Çində isə 6-30 faizini təşkil etmişdir. Rəqəmsal 

təqdim olunan xidmətlər ixracının qlobal xidmətlər ixracındakı payı 1,2-2,9 trilyon dollar (2005- 
2018-ci illər üçün) təşkil etmişdir. Qlobal İKT xidməti ixracı 175-568 milyon dollar (2005-2018- 
ci illər üçün) İKT sektorunda qlobal məşğulluq 34-39 milyon (2010-2015-ci illər üçün) təşkil 
etmişdir (TEC, 2020). Rəqəmsal iqtisadiyyatın iqtisadi coğrafiyasında şimal və cənub və şərq və 
qərb arasında ənənəvi boşluq yoxdur. Aparıcı rolu mütəmadi olaraq iki ölkə oynayır. Onlardan biri 
inkişaf etmiş, digəri inkişaf etməkdə olan ölkə sayılan ABŞ və Çindir. Məsələn, onlar blokçeyn 
texnologiyası ilə əlaqəli bütün patentlərin 75 faizini, əşyaların internetdəki qlobal xərclərinin 50 
faizini və açıq bulud hesablama texnologiyaları üçün dünya bazarının 75 faizindən çoxunu əhatə 
edir (Musayev, 2020). 

Göründüyü kimi, rəqəmsal transformasiya iqtisadiyyatın bütün sahələrini, o cümlədən aqrar 
sektoru da əhatə edir. Məhz bu baxımdan tədqiqatın məqsədini rəqəmsal iqtisadiyyat şəraitində 
sığorta sxemlərini həyata keçirməyə və bununla da kənd təsərrüfatı məhsulları istehsalçılarını 
sığortaya daha çox motivasiya etməyə imkan verən üsulların müəyyən edilməsi təşkil edir. 


Əsas hissə / Main Part 


Ədəbiyyatların təhlili 

Məlum olduğu kimi, ölkəmizdə prioritet sektorlardan biri də aqrar sektordur. Aqrar sektorun 
modernləşməsinin ümumi tendensiyasını isə rəqəmsal kənd təsərrüfatı təşkil edir. Rəqəmsal kənd 
təsərrüfatının xüsusiyyətlərindən biri rəqəmsal əkinçilik bazasında saxlanılan rəqəmlərin 
çoxmənbəli, çoxölçülü, müvəqqəti və kütləvi xüsusiyyətlərə malik olmasıdır. Məlumatların 
çoxmənbəli olması uzaqdan zondlama, qrafika, səs, video və mətn məlumatları ola biləcək müxtəlif 
məlumat mənbələrinə və fərqli məlumat formatlarına aiddir. Məlumatlar beş ölçüyə qədərdir, 
bunlar arasında üçölçülü və üçölçülü fəza-zamansal məlumatlar qaçılmaz olaraq verilənlər 
bazasında geniş və kütləvi məlumatlara səbəb olacaqdır. Digər tərəfdən, bu cür çoxölçülü və kütləvi 
məlumatların təşkili və idarə olunması üçün, xüsusən də müvəqqəti məlumatların təşkili və idarə 
olunması üçün mövcud ticarət verilənlər bazası idarəetmə proqramı səriştəli deyil və yeni nəsil 
müvəqqəti verilənlər bazası idarəetmə sisteminin öyrənilməsi və müvəqqəti bir məkan məlumat 
sisteminin qurulması lazımdır. Bu müvəqqəti və məkan məlumat sistemi yalnız məkan 
məlumatlarını effektiv şəkildə saxlaya bilməz, eyni zamanda çox ölçülü məlumatların və məkan- 
müvəqqəti təhlilin nəticələrini əyani şəkildə göstərə bilər. Eyni zamanda rəqəmsal kənd 
təsərrüfatında müəyyən bir təbii fenomen, istehsal və iqtisadi prosesin əkinçilikdə və virtual 
gerçəklikdə böyük bir zaman və kosmik məlumatlar əsasında simulyasiya etdirilməsi ehtiyacı da 
mövcuddur. Məsələn, torpaqdakı pestisid qalıqlarının simulyasiyası və məhsul artımının virtual 
gerçəkliyi, kənd təsərrüfatı təbii fəlakətləri və kənd təsərrüfatı məhsulları bazarının dövriyyəsinin 
virtual reallığı (Tsyganov, 2018). 

Qeyd etmək lazımdır ki, əlverişli və səmərəli sığorta modelinin mövcudluğu aqrar sektorun, 
xüsusilə həm fermerlər, həm də sığorta şirkətlərinin inkişafını şərtləndirən amillərdən biridir. Yeni 
aqrar sığorta modeli sığorta şirkətlərinin fermerlərlə vahid fond arasında agent funksiyası yerinə 
yetirərək komisyon haqqı almasını nəzərdə tutur. Yəni, sığortaçı satdığı məhsulun hesabına haqq 
alacaq və bu, kənd təsərrüfatı sığortası üzrə çox əlverişli variantdır. Çünki aqrar sektorun sığortası 
nəinki Azərbaycanda, bütün dünyada zərərli və riskli sığorta növüdür. Bu baxımdan sığorta 
şirkətinin həmin riski tam olaraq üzərinə götürməsi Azərbaycan şəraitində çətindir. Kənd 
təsərrüfatı sığortası üçün bir sıra xarici ölkələrin, o cümlədən İspaniya və Tükiyənin təcrübəsi 
araşdırılıb. Azərbaycanda tətbiq etmək üçün Türkiyənin “TARSİM” modeli seçilib. Bu da çox 
uğurlu modeldir. Vahid fond (“hovuz”) yaradılır və hadisə baş verdikdə dəymiş zərər həmin 
“hovuz”dan ödənilir. Fondun topladığı pullar hər hansı bir halda sığorta ödənişinin verilməsinə 
kifayət etmədikdə, dövlətin fonda vəsait ayırması nəzərdə tutulub. Burada sığorta şirkəti sadəcə 
olaraq riskləri qəbul edib, müqavilə bağlayıb “hovuz”a ötürür, hadisə baş verdikdə bu hal müstəqil 
ekspertlər tərəfindən araşdırılır və həmin məbləğdə ödənişlər verilir. Yəni, çox işlək mexanizmdir 
(Abbasbayli, 2018). 

Rəqəmsal iqtisadiyyat şəraitində sığortanın nəzəri tərifi və rəqəmsal iqtisadiyyatda onun 
spesifik rəqəmsal risklərin sığortalanması ilə ikili əlaqəsini göstərən bir çox elmi yanaşmalar, 
xüsusilə Baimişeva T., Bogaçeva А., Tsyaqanov A. və digərlər müəlliflərin əsərlərində təqdim 
edilmişdir. Eyni zamanda, iqtisadiyyatın rəqəmsallaşdırılması kontekstində sığorta kateqoriyasın- 
dakı dəyişikliklərin nəzəri əsaslandırılması və Azərbaycanda sığorta bazarında rəqəmsal texnolo- 
giyaların praktik tətbiqinin öyrənilməsi və sığorta bazarının rəqəmsallaşdırılmasına dair bazar 
araşdırmasının nəticələrini müzakirəsi və sözügedən sahənin mümkün perspektivləri tədqiqat 
işində təhlil edilmişdir. 


Metodologiya 

Məqalədə əsasən sistematik və müqayisəli təhlil üsulundan istifadə olunmuşdur. Aqrar 
sahibkarlarlıq fəaliyyətində mövcud olan risklərin idarə edilməsi mürəkkəb bir sistem olduğundan, 
sahənin inkişaf problemlərini və perspektivlərini tədqiq etmək sistemli yanaşmanı tələb edir. Belə 
ki, bu cür risklər müvafiq qruplar üzrə təsnifləşdirilərək öyrənilir və onların idarə olunmasında 
səmərəli metodlardan biri kimi aqrosığorta məsələləri kompleks yanaşma üsulu əsasında təhlil 
edilmişdir. Eləcə də rəqəmsal iqtisadiyyatın və IT texnologiyalarının inkişafı şəraitində sığorta 
sxemləri, xüsusilə rəqəmsal sığorta sisteminin müqayisəli təhlili aparılır. 

Tədqiqatın informasiya bazası kimi rəqəmsal iqtisadiyyat şəraitində ağrosığortanın 
əhəmiyyətinə və gələcək perspektivlərinə həsr edilmiş bir sıra iqtisadi ədəbiyyatlara müraciət 
edilmiş, bu sahədə yerli və xarici iqtisadçı alimlərin baxışları ətraflı tədqiq edilmişdir. Bundan 
başqa, tədqiqatın gedişində Azərbaycan Respublikası Kənd Təsərrüfatı Nazirliyi yanında Aqrar 
Sığorta Fondunun, Azərbaycan Respublikasında kənd təsərrüfatı məhsullarının istehsalına və 
emalına dair Strateji Yol Xəritəsinin məlumatlarından da istifadə edilmişdir. 


Nəticələr 

Məlumdur ki, sığorta cəmiyyətin ictimai-iqtisadi həyatının bütün tərəflərini əhatə etməklə 
əhalinin maddi rifahının və sahibkarlıq riskinin zəmanətçisi kimi çıxış edir, gözlənilməz və 
fövqəladə hadisələr zamanı əmlak mənafelərinin qorunmasına, dövlətin maliyyə sisteminin 
möhkəmləndirilməsinə təsir göstərir. O, nəinki sığorta hadisələri zamanı büdcəni dəyən zərərlərin 
ödənilməsindən azad edir, hətta uzunmüddətli investisiyaların mənbəyinə çevrilir. Respub- 
likamizda əmlak sığortasının ən mühüm sferalarından biri də kənd təsərrüfatı sığortası hesab 
olunur. Kənd təsərrüfatı sığortası bu istehsal sahəsinin bütün hissələrini əhatə edir. Kənd təsərrüfatı 
bitkilərinin məhsulları, kənd təsərrüfatı heyvanları, ev quşları, dovşanlar, xəzdərili vəhşi heyvanlar, 
arı ailələri, habelə kənd təsərrüfatı təyinatlı binalar, tikililər, qurğular, avadanlıqlar, maşınlar, 
nəqliyyat vasitələri və digər əmlak (azqiymətli və tezköhnələn əşyalar və təbii biçənəklərin 
məhsulları istisna olmaqla) sığortanın obyektləridir. 

Sığorta şirkətlərinin investisiya fəaliyyətinin mahiyyəti onların öz vəsaitinin və sığorta 
ehtiyatlarının “qaytarılma”, “diversifikasiya”, “gəlirlilik” və “likvidlik” şərtləri ilə yerləşdirilmə- 
sindən ibarətdir. Bu dörd prinsip hazırda beynəlxalq təcrübədə qəbul edilmiş prinsiplərdir. Onların 
hər birisinə nəzər salaq: 

ә Qaytarılma prinsipi (bu prinsipi beynəlxalq təcrübədə həm də “təminatlılıq prinsipi” 
adlandırırlar) investisiyaya qoyulmuş vəsaitlərin tam həcmdə qaytarılması təmin edilməklə, həmin 
vəsaitlərin ən etibarlı yerləşdirilməsini nəzərdə tutur. 

ә Diversifikasiya prinsipi (və ya “qarışdırma və səpələmə” prinsipi) investisiya portfelinin 
ümumi riskini və gəlirlərin itkisini azaltmaq məqsədi ilə həmin portfelin bilavasitə bir-biri ilə 
əlaqədar olmayan müxtəlif aktivlərdən yaradılmasını nəzərdə tutur. Beləliklə, diversifikasiya 
prinsipi investisiya risklərinin paylanması təyinatına malik olmaqla, aktivlərin müxtəlif 
istiqamətlərdə investisiya edilməsini, həmçinin həmin aktivlərin bir istiqamətdə investisiya edilmiş 
hissəsinin bir neçə investisiya obyektində yerləşdirilməsini əks etdirir. 

e Likvidlik prinsipi sığorta müqavilələri üzrə investisiyaya yönəldilmiş aktivlərin sığorta 
ödənişlərinin verilməsi ilə əlaqədar sığortaçının vəzifələri yarandıqda, onların nominal dəyəri 

saxlanılmaqla tez bir zamanda nəğd pula çevrilmək imkanını nəzərdə tutur. Qeyd edək ki, ən 
yüksək likvidliyə malik olan vəsait sığortaçının kassasında olan pul vəsaiti hesab edilir. 

ә Gəlirlilik prinsipi əvvəlki prinsiplərin gözlənilməsi şərti ilə investisiyaya yönəldilmiş 
aktivlərin daimi və yüksək gəlir gətirməsini nəzərdə tutur. Bu prinsipi həm də “rentabellilik” 
prinsipi adlandırırlar. Maliyyə və fond bazarlarının yaxşı inkişaf etmiş olduğu ölkələrdə 
sığortaçıların investisiya fəaliyyəti onların inflyasiya nəticəsində itkilərini əvəz etməyə imkan verir 
(Baimisheva, 2017). 

Məlum olduğu kimi, sahibkarın maliyyə vəziyyətinə təsir edən əsas amillərdən biri də təbii 
fəlakət və digər forsmajor hallar zamanı təsərrüfata dəymiş ziyanın müəyyən hissəsinin siğorta 
ödənişləri olaraq geri alınmasıdır. Sığorta yardımları sahibkarın risklərini — təbii və texnogen 
amillərin təsiri altında baş verə biləcək itkilərini aradan qaldırmaq məqsədilə əlverişli iqtisadi 
münasibət forması hesab edilir. Sığorta bazarının səmərəli fəaliyyəti şəraitində sahibkarlar daha 
çox maraqlı olur ki, əmlakını, istehsal prosesini və yaxud onun hər hansı bir mərhələsində baş verə 
biləcək itkilərini bərpa etmək üçün sığorta qurumları ilə müqavilə bağlasın, razılaşmaya uyğun 
olaraq mənfəətinin müəyyən hissəsini sığorta öhdəliklərinin yerinə yetirilməsinə yönəltsin və 
müvafiq sığorta hadisələri baş verdikdə də dəymiş ziyanı bərpa edə bilsin. 

Müşahidələr deməyə əsas verir ki, əvvəlki dövrlərdə tədqiqat regionunda demək olar ki, 
sahibkarların əksəriyyəti sığorta bazarının xidmətlərindən istifadə etməmişlər. Sahibkarın sığorta 
münasibətlərinə maraqlı olmaması bu sahəyə inamının olmamasından, sığorta tariflərinin yüksək 
olmasından və sığorta bazarının daha geniş inkişaf etməməsindən irəli gəlirdi. Eyni zamanda son 
illərdə konkret olaraq kənd təsərrüfatı istehsalçılarının sığorta olunması sahəsində müsbət 
irəliləyişlər baş verir. 

Kənd təsərrüfatı istehsalçılarının mümkün sığorta risklərindən sığortalanmasında dövlətin 
fəal iştirakı çox mühüm amildir. Bu hal özəl sığorta şirkətlərinin də aqrar sektorun sığortalanmasına 
marağını artıracaq. Digər tərəfdən, gələcəkdə sığorta olunan kənd təsərrüfatı məhsullarının 
növlərinin genişləndirilməsi sahibkarların maliyyə vəziyyətinə mümkün risklər zamanı daha yaxşı 
təsir göstərər. 

Kənd təsərrüfatının istehsal xüsusiyyətləri aqrar sahibkarların təsərrüfat fəaliyyətləri zamanı 
üzləşdikləri risklərin səciyyəvi cəhətlərini şərtləndirir. Bu cür risklərin idarə olunmasında ən geniş 
yayılmış metodlardan biri aqrosığortadır. Rəqəmsal iqtisadiyyatın və IT texnologiyalarının inkişafı 
əvvəllər əlçatan olmayan sığorta sxemlərini həyata keçirməyə və bununla da kənd təsərrüfatı 
məhsulları istehsalçılarını sığortaya daha çox motivasiya etməyə imkan verir. Aqrosənaye 
kompleksi çoxlu sayda risk faktorlarının təsirinə məruz qalır. Müxtəlif xüsusiyyətli bu faktorları 
aşağıdakı qruplara bölmək olar. 

Birinci qrup — istehsal riskləridir. Bunlar istehsal prosesinin özünün dəyişkənliyi, istehsalat 
faktorlarının kəmiyyət və keyfiyyətinin dəyişilməsi, təchizatçıların və sifarişçilərin etibarlı 
olmaması, təsərrüfat müqavilələrinin vaxtında yerinə yetirilməməsi nəticəsində yaranır. Belə ki, 
kənd təsərrüfatı müəssisələrində kombinə edilmiş yemin, gübrələrin, əkin materialının yüksək 
keyfiyyətli olmaması, kənd təsərrüfatı texnikasının köhnəlməsi çox zaman risk mənbələri sayıla 
bilər. 

Risklərin ikinci qrupu — məhsul satışı ilə bağlı olan risklər, yaxud kommersiya riskləridir. 
Onlar istehsal olunan məhsulun bazar qiymətlərinin aşağı düşməsi və bol məhsul illərində rəqabətin 
güclənməsi, məhsulun daşınmasının bahalaşması və onun saxlanması xərclərinin artması ilə 
şərtlənmişdir. Bu qrupda hədəf bazarlarını seçmək, bazarın müvafiq kənd təsərrüfatı məhsulları ilə 
təmin edilməsi səviyyəsi və onların qiymətləri barədə informasiyanı toplamaqla bağlı işlərin 
yetərincə olmaması da həmçinin risk mənbəyi ola bilər. 

Üçüncü qrup — maliyyə riskləridir. Bu cür risklər inflyasiyanın artması, milli valyutanın 
məzənnəsinin dəyişilməsi, Mərkəzi Bankın aparıcı stavkasının artması hallarında təzahür edir. 
Maliyyə riskləri bu və ya digər məhsul növünün istehsalının planlaşdırılması vaxtı, eləcə də əsaslı 
tikinti və digər sərmayə obyektlərinə kapital qoyuluşu zamanı mövcud pul vəsaitlərinin qeyri- 
optimal bölüşdürülməsi nəticəsində yarana bilər. 

Dördüncü qrup — heyətlə bağlı risklərdir. Risklərin bu qrupu, birincisi, müəssisələrin 
müvafiq təcrübəyə malik və yüksək dərəcəsi olan əmək resursları ilə tələb olunan sayda təminatı 
ilə, ikincisi isə işçinin xəstələnməsi, yaxud ölüm təhlükəsi ilə əlaqədardır. 

Beşinci qrup — institusional risklərdir. Bu risklər qanunvericiliyin, gömrük siyasəti 
müddəalarının dəyişilməsi və kənd təsərrüfatı müəssisələrinin fəaliyyət nəticələrinə mənfi təsir 
göstərə biləcək dövlət idarəetmə orqanlarının digər qərarları ilə şərtlənmişdir (Baimisheva, 2018). 

Risklərin göstərilən bu beş qrupu iqtisadiyyatın təkcə aqrar sektordakı müəssisələri üçün 
deyil, həmçinin digər sahələrin müəssisələri üçün də səciyyəvidir. Lakin kənd təsərrüfatı müəssi- 
sələri bundan başqa digər risk faktorlarına da məruz qalırlar ki, bunlar kənd təsərrüfatı istehsalının 
səciyyəvi xüsusiyyətləri ilə əlaqədardır. 

Belə xüsusiyyətlərdən biri istehsalın böyük ərazini əhatə etməsidir. Bu, müxtəlif işlərin 
aparılması vaxtının uzanması və ya işlərin keyfiyyətinin aşağı düşməsi təhlükəsi yaradır. Buna 
müvafiq olaraq texnolofi nəzarət də xeyli mürəkkəbləşir. 

Kənd təsərrüfatı istehsalının ikinci səciyyəvi xüsusiyyəti iqlim-hava risklərinə meyillilikdir. 
Ekstremal aşağı və ya yuxarı temperaturlar, əkin sahələrində qar örtüyünün yetərincə olmaması, 
güclü dolu və sel kimi təbiət təzahürləri də bütünlüklə kənd təsərrüfatına böyük ziyan vurur. 

Üçüncü xüsusiyyət kənd təsərrüfatında əldə edilən məhsulun biolofi təbiəti ilə əlaqədardır. 
Bu əlamət texnoloji işlərin ardıcıllığını və yerinə yetirilmə müddətlərini təyin edir. Əkin və məhsul 
yığımının aqrotexniki müddətlərinin pozulması, əlverişsiz fitosanitar vəziyyət, ziyanvericilərin və 
xəstəliklərin mövcudluğu məhsulun bütünlüklə, yaxud qismən itirilməsinə gətirir ki, bu da gəlirin 
həcminə və rentabelliyin səviyyəsinə çox mənfi təsir edir. 

Kənd təsərrüfatı müəssisələri üçün risk faktorlarının belə çoxluğu bu müəssisələrin rəhbərli- 
yindən risklərin idarə olunması siyasətini formalaşdırmağı tələb edir. Risklərin idarə olunmasının 
dünyada ən geniş yayılmış metodlarından biri sığortadır. Yeri gəlmişkən, kənd təsərrüfatında 
risklərin sığortalanması əksər ölkələrdə dövlət dəstəyi ilə gerçəkləşdirilir. Beynəlxalq Aqrosığor- 
taçılar Assosiasiyasının (ATAG) məlumatlarına əsasən, dünya aqrosığorta bazarı 10 il ərzində 4 
dəfə artmış və 30 milyard dolları üstələmişdir. Dünya aqrosığortasının təxminən 70%-1 dövlət 
dəstəkli sığortanın payına düşür (Baimisheva, 2018). 

Məlum olduğu kimi, kənd təsərrüfatı məhsullarının istehsalı və emalı sahələrinə ayrılan kre- 
ditlərin həcmi davamlı şəkildə artmışdır. Mərkəzi Bankın məlumatlarına əsasən, bu sahəyə kredit 
qoyuluşu 2005-ci ildə 97,6 milyon manat olduğu halda, 2015-ci ildə bu göstərici 508,1 milyon 
manat təşkil etmişdir. Lakin həmin dövr ərzində bu sahənin iqtisadiyyata qoyulmuş kreditlərdəki 
payı 6,8%-4эп 2,3% enmişdir. 2019-cu ildə kənd təsərrüfatına dövlət dəstəyi davam etdirilmişdir. 
AKİA (Aqrar Kredit və İnkişaf Agentliyi) tərəfindən 2019-cu ildə kənd təsərrüfatının inkişafı 
məqsədilə ölkənin 58 rayonunda aqrar sektorda çalışan 723 sahibkara 21167.1 min manat 
məbləğində güzəştli kreditlər verilmişdir. Güzəştli kreditlərin verilməsi nəticəsində 705 daimi və 
müvəqqəti iş yeri açılmışdır. 2018-ci ildə kənd təsərrüfatına ayrılan subsidiyaların 63,9%-i, 2019- 
cu ildə 63,2%-i birbaşa olaraq fermerlərin texnika, mineral gübrə, pestisid və cins mallardan ibarət 
istehsal vasitələrini əlverişli şərtlərlə əldə etmələrinə yönəlib ki, bu da həmin istiqamətlərdə 
subsidiya üçün ayrılmış vəsaitlərin yüksək səviyyədə ünvanlı və nəticəli olması deməkdir (ARMA, 
2020). Bununla yanaşı, Azərbaycanda kənd təsərrüfatı istehsalçılarının sığortalanmasına dövlət 
dəstəyi həyata keçirilir. Lakin müvafiq dövlət dəstəyi ilə həyata keçirilən sığorta hadisəsi kimi 
yalnız təbii fəlakətlərin məhdud siyahısı — yanğın, dolu, sel, daşqın və şaxta vurması müəyyən 
edilmişdir. Bu halda bir sıra sığorta hadisələrindən, xüsusilə dəmyə torpaqlarında quraqlıq kimi 
təbii fəlakətlərdən, xüsusi təhlükəli ziyanvericilərin yayılmasından və hücumundan, yoluxucu 
xəstəliklərdən sığortalanma stimullaşdırılmır. Həmçinin, dövlət dəstəyi ilə sığortalanan obyektlərə 
isə yalnız buğda, arpa, qarğıdalı, dən üçün günəbaxan, kartof, şəkər çuğunduru, tərəvəz (göyərti 
istisna olmaqla), meyvə, sitrus və üzüm bağlarının məhsulları aiddir. Kənd təsərrüfatı heyvanları, 
ev quşları, dovşanlar, xəzdərili vəhşi heyvanlar, arı ailələri, habelə kənd təsərrüfatı təyinatlı binalar, 
tikililər, qurğular, avadanlıqlar, maşınlar, nəqliyyat vasitələri və digərləri ilə bağlı əmlak mənafeləri 
kimi sığorta obyektlərinin sığortalanmasının dövlət tərəfindən stimullaşdırılmasına zərurət vardır. 

Təbii fəlakətlər, heyvan və bitki xəstəlikləri, iqlim məlumatları, habelə kənd təsərrüfatı 
istehsalında məhsuldarlıq göstəriciləri üzrə son 30—40 illik informasiya bazasının olmaması kənd 
təsərrüfatı sahəsində sığorta sisteminin inkişaf etməsinə maneə törədən əsas elementlərdən biridir. 
Eyni zamanda, kənd təsərrüfatı sahəsində dünya təcrübəsində geniş tətbiq olunan müvafiq sığorta 
fondunun olmaması bu sahənin inkişafına öz mənfi təsirini göstərir (SRA, 2016). 

Kənd Təsərrüfatı Nazirliyi yanında Aqrar Sığorta Fondunun məlumatlarına görə, 2021-ci il 
noyabrın 3-də kənd təsərrüfatı heyvanlarının sığortası üzrə ilk müqavilədən sonra fermerlərin fonda 
müraciətləri başlayıb. Qeyd edək ki, yeni sığorta mexanizmi vasitəsilə 1-7 yaşlı südlük inək və 
camışları sığortalamaq mümkündür. Aqrar sığortanın əhatə etdiyi digər sahələrdə olduğu kimi, 
heyvanların sığortasında da hesablanmış sığorta haqqının yarısını dövlət ödəyir. Qaydalara əsasən, 
sığortalanan heyvanlar peyvəndlənməli, birkalanmalı, Elektron Kənd Təsərrüfatğı İnformasiya 
Sistemində (EKTİS) qeydiyyata alınmalı, qapalı yerdə saxlanılmalı və saxlandığı yer Nazirlər 
Kabinetinin təsdiqlədiyi «Heyvanların saxlanması, yetişdirilməsi və istifadə olunması 
Оауда!ап»па uyğun olmalı, heyvanlara qarşı baytarlıq tədbirləri və onların qidalanması qaydalara 
uyğun təmin edilməlidir (Taxes, 2021). 

Aqrosığortanın inkişafında perspektiv istiqamətlərdən biri də iqtisadiyyatın sürətli rəqəmsal- 
laşması ilə şərtlənmişdir. Rəqəmsal sığorta — rəqəmsal texnologiyalar vasitəsilə sığorta müdafiə- 
sinə ehtiyac duyulan ənənəvi və ya səciyyəvi (rəqəmsallaşma ilə yaranan) tələbatların ödənməsi 
üsuludur (Tsyganov, 2018). Tədqiqatar onu deməyə əsas verir ki, Azərbaycanda aqrosığortanın 
qarşısında rəqəmsal texnologiyaların inkişafı ilə şərtlənən perspektivlər açılır. Hər şeydən öncə, 
bunlar kosmik monitorinq metodlarının tətbiqinin genişlənməsi ilə bağlıdır. Bitkiçilik məhsulları 
istehsalı hava şəraitindən əhəmiyyətli şəkildə asılı olduğu üçün alimlər hələ çoxdan riskli əkinçilik 
zonalarında sığortanın indeksli sxemlərinin işlənilməsi və tətbiqinin zəruriliyini göstərirdilər. Hava 
şəraiti indeksi üzrə sığorta müstəqil hava dəyişiklikləri göstəricilərinə əsaslanır (məsələn, havanın 
orta günlük temperaturu, yağıntıların miqdarı, rütubətin səviyyəsi və vegetasiya dövründə günəş 
işığının yetərliliyi, torpağın rütubətliliyi, küləyin sürəti və s.). Bu göstəricilərin əmsallarından 
sığorta hallarının başlamasını təyin etmək məqsədilə istifadə oluna bilər. 

Xarici təcrübəyə nəzər salsaq görərik ki, hazırda Rusiyada IT sistemi əsasında dənli bitki 
məhsullarının indeksli sığortasının inkişafı üzrə layihənin tətbiq imkanları qiymətləndirilir. Bu, 
aqrar sahibkarlığın göstəricilərinin kosmik monitorinq göstəriciləri ilə və meteorolofi göstəricilərlə 
inteqrasiyasını təmin edir. Kənd təsərrüfatı malları istehsalçıları sahələri sistemdə nəzərə alınır. 
Aqrometeorolofi şərtləri (vegetasiya indeksi, torpaqda rütubətin səviyyəsi indeksi, maksimum 
temperaturlar və s.) səciyyələndirən əsas göstəricilər hesablanır və işlənilir. Hər bir rayon və kənd 
təsərrüfatı bitkiləri üçün, necə deyərlər, “qırmızı xətt” - ən son səviyyə müəyyənləşdirilir. Əgər 
indekslərin qiymətləri aqrar sahibkarların sahələrində bu səviyyəni keçirsə, o zaman belə bir durum 
sığorta hadisəsi kimi qəbul edilir. Kənd təsərrüfatı malları istehsalçısı indeksin normadan kənara 
çıxması ölçüsü əsasında hesablanmış ödəmələr də alır. Mütəxəssislərin fikrincə, bu cür sığortalar 
kiçik və orta təsərrüfatçılıq formaları üçün maraqlı ola bilər. Çünki, birincisi, birbaşa xərclər 
hüdudunda kiçik məbləğlər əsasında həyata keçirilir, ikincisi, sığorta polisinin (sığorta şirkəti 
tərəfindən sığortalıya verilən rəsmi müqavilə sənədinin) dəyəri aşağıdır (Bogachev, 2018). 
Əkinlərin indeksli sığortasının inkişafı bitkiçiliyin sığorta müdafiəsi ilə əhatə olunmasını 
genişləndirmək istiqamətində müvafiq alətlərdən biri ola bilər. 


Müzakirə 

Azərbaycanda kənd təsərrüfatı sığortasında innovativ texnologiyaların inkişafı hazırda Kənd 
Təsərrüfatı Nazirliyi tərəfindən hazırlanan kənd təsərrüfatının rəqəmsallaşdırılması proqramı ilə 
əlaqələndirilməlidir. Azərbaycanın rəqəmsal texnologiyalardan istifadə meylləri qlobal trendə 
uyğundur, baxmayaraq ki, xərclər hələ o qədər də yüksək deyil. AgTech-in ölkəmizdəki sığortadakı 
mümkün sahələri indeks sığortasının inkişafına təkan verəcək, habelə anderraytinq (bankın 
qiymətli kağızlarını dövriyyəyə buraxan şirkət (emitent) adından çıxış etməsi, investorları cəlb 
etməsi və qiymətli kağızları bazarda yerləşdirməsi) və zərərlərin tənzimlənməsi prosedurunu 

sadələşdirəcək. Bu, aqrar-sənaye kompleksinin risk xəritəsinin və aqrar-sənaye kompleksindəki 
sistemlərlə, Mərkəzi Bankla birləşdirilmiş vahid bir məlumat sisteminin yaradılması, fermerlərin 
maliyyə savadlılığının artırılması, kənd təsərrüfatının sığortalanmasına cəlb olunması, o cümlədən 
sığorta məlumatlarına giriş imkanlarının asanlaşdırılmasını təmin edəcəkdir. 

İndeks sığortasında müəyyən bir təsərrüfatın faktiki itkisi birbaşa qiymətləndirilmir və 
sığorta ödənişinin məbləği əvvəlcədən müəyyən edilmiş bir model əsasında müəyyən edilir. Onu 
da qeyd edək ki, indeks sığortasından əsasən maddi imkanları məhdud olan fermerlər istifadə edir. 
Məsələn, belə sığortadan Hindistan, Çin, Meksika, eləcə də ABŞ və İspaniya kimi inkişaf etmiş 
ölkələrdə də geniş istifadə olunur (Tsyganov, 2018). 

“Ağıllı” texnologiyalar aqrobiznesin müasir tələblərindən biridir. Belə ki, onlar dəqiq əkin- 
çilik texnologiyalarına keçməyə imkan verir, riskləri nəzərə alır, xərcləri azaldır və məhsuldarlığı 
artırır. Rəqəmsallaşdırma kənd təsərrüfatı sığortaçılarına anderraytinq, zərərin tənzimlənməsi və 
yeni sığorta məhsulları hazırlamaq üçün müstəqil obyektiv məlumatlar əldə etməkdə kömək edir. 
Kənd təsərrüfatı sığortasında rəqəmsal vasitələrdən istifadə tranzaksiya xərclərinin aşağı salınma- 
sını, sığorta prosesinin səmərəliliyinin artmasını və sabitliyi təmin edərkən, ev təsərrüfatlarının 
xarici təsirlərə davamlılığını artırmaq, kənd təsərrüfatı dəyər zəncirlərinin genişlənməsini və 
davamlılığının güclənməsini təmin etmiş olardı. 

Kənd təsərrüfatı sığortası üçün kosmik monitorinq sistemindən istifadə də xüsusi əhəmiyyət 
kəsb edir. Belə ki, bu vasitədən istifadə edərək, Azərbaycanın kənd təsərrüfatı sığortalayıcıları 
müəyyən bir sahənin tarixi və inkişafının müəyyən bir mərhələsindəki məhsulların vəziyyəti barədə 
obyektiv müstəqil məlumatlar əldə edərək, risk qiymətləndirməsini həyata keçirə bilərlər. Eləcə 
də, sığortalılara mümkün risklər barədə dərhal məlumat verə və zərərlərin azaldılması barədə 
tövsiyələr vermək imkanları da genişdir. Bu proqramlar kənd təsərrüfatı sığortasında kosmik 
texnologiyaların təşviqinə, sığortalılara və fermerlərə ən geniş kosmik monitorinq imkanları 
təqdim edilməsinə yönəldilmişdir, bölgələrin xüsusiyyətləri nəzərə alınmaqla sığorta məhsullarının 
inkişafına imkan verəcək Azərbaycan ərazisinin riskli bölgələşdirilməsini aparmaq, vahid məlumat 
bazasının yaradılmasını şərtləndirəcəkdir. 

2020-ci ildə Azərbaycan xalqı tarixinin ən yadda qalan və şanlı dönəmlərindən birini yaşadı. 
Ali baş komandan, Prezident İlham Əliyevin və müzəffər Azərbaycan ordususun şücaəti, 
fədakarlığı və yüksək peşəkarlığı sayəsində 30 ilə yaxın müddətdə erməni işğalı altında qalan əzəli 
torpaqlarımız düşmən tapdağından azad edildi. Hazırkı dövrdə ölkə başçısının vurğuladığı kimi, 
ekoloji terrora məruz qalmış torpaqların yenidən həyata qaytarılması, bu ərazilərdə kənd 
təsərrüfatının gələcək inkişafının planlaşdırılmasına başlanmışdır. Məhz bu istiqaməti rəhbər 
tutaraq qeyd etmək istərdik ki, tədqiqat işində təqdim edilən innovasiyaların Azərbaycanın işğaldan 
azad olunmuş ərazilərində kənd təsərrüfatının bərpası üçün geniş, əhatəli tədbirlər planına daxil 
edilməsi məqsədəuyğun olardı. Məlum olduğu kimi, azad olunan ərazilərin zəngin su ehtiyatları 
ölkənin sənayesi və kənd təsərrüfatı üçün xüsusi əhəmiyyət kəsb edir. Misal olaraq, qeyd edə 
bilərik ki, Cəbrayıl və Zəngilan ərazisində yerləşən Xudafərin su anbarının azad olunması 75 min 
hektar yeni ərazinin suvarılması və mövcud suvarılan ərazilərin suvarılmasının yaxşılaşdırılması 
deməkdir. Lakin ilk növbədə həmin ərazidəki torpaqlar bərpa olunmalı, meliorasiya, irriqasiya 
sistemləri quraşdırılmalıdır ki, kənd təsərrüfatına yararlı hala gəlsin. Eyni zamanda bu torpaqların 
təyinatı üzrə uçotu aparılmalıdır, yəni əkin, örüş, biçənək yeri olması müəyyənləşdirilməli və 
mövcud risklərin qiymətləndirilməsi aparılmalıdır. Kənd təsərrüfatında riskləri azaldılması 
üsullarının yaradılması üçün isə sığorta məsələləri ilə bağlı dəqiq idarəetmə qərarlarının qəbul 
olunması tələb olunur. Sığorta sisteminin mümkün qədər səmərəli işləməsi üçün məsələyə 
hərtərəfli yanaşılması və dövlət tənzimlənməsi, vahid ehtiyat fondlarının inkişafı, rəqəmsal 
texnologiyaların tədbiqi və sığorta şirkətlərinin fəal iştirakı sahəsində problemlərin həlli xüsusi 
əhəmiyyət kəsb edir. 

İqtisadiyyat İnstitutu 


Nəticə / Conclusion 


Tədqiqatlara əsasən, belə bir nəticəyə gəlirik ki, rəqəmsal iqtisadiyyatın normal fəaliyyəti və 
inkişafı üçün müəyyən tənzimləyici tədbirlərin həyata keçirilməsi zəruridir. Belə tədbirlərə aqrar 
sektorun davamlı inkişafını təmin edəcək əlverişli və səmərəli sığorta modelinin yaradılması da 
aid edilir. İqtisadiyyatın sürətli rəqəmsallaşması isə aqrosığortanın inkişafında perspektiv 
istiqamətlərdən birinə çevrilmişdir. Beləliklə, rəqəmsal sığorta — rəqəmsal texnologiyalar vasitəsilə 
sığorta müdafiəsinə ehtiyac duyulan ənənəvi və ya səciyyəvi tələbatların ödənməsi qismində çıxış 
edir. Azərbaycanda aqrosığortanın qarşısında kosmik monitorinq metodlarının tətbiqinin 
genişlənməsi ilə bağlı perspektivlər vardır. Bu monitorinq sistemindən istifadə kənd təsərrüfatı 
sığortası üçün xüsusi əhəmiyyət kəsb edir. Kosmik monitorinq metodları vasitəsilə Azərbaycanın 
kənd təsərrüfatı sığortalayıcıları müəyyən bir sahənin tarixi və inkişafının müəyyən bir 
mərhələsindəki məhsulların vəziyyəti barədə obyektiv müstəqil məlumatlar əldə edərək, risk 
qiymətləndirməsini həyata keçirə bilərlər. Bunla belə, sığortalılara mümkün risklər barədə dərhal 
məlumat verə və zərərlərin azaldılması barədə tövsiyələr vermək imkanları da genişdir. Sözügedən 
proqramlar kənd təsərrüfatı sığortasında kosmik texnologiyaların təşviqinə, sığortalılara və 
fermerlərə ən geniş kosmik monitorinq imkanları təqdim edilməsinə yönəldilmişdir, Azərbaycan 
ərazisinin riskli bölgələşdirilməsinin aparılması, vahid məlumat bazasının yaradılması bölgələrin 
xüsusiyyətləri nəzərə alınmaqla sığorta məhsullarının inkişafına imkan verəcəkdir. 

Резюме. В статье рассматриваются особенности сельскохозяйственного производства, 
обуславливающие специфику рисков, с которыми приходится сталкиваться фермеры в ходе 
хозяйственной деятельности. В качестве одного из самых распространенных методов 
управления подобными рисками представляется агрострахование, перспективное развитие 
которого обусловлено цифровизацией экономики. Также в статье рассматриваются способы 
по осуществлению ранее не доступных схем страхования, что достигается развитием 
именно цифровой экономики, которые могут еще больще мотивировать фермеров к страхо- 
ванию. Так, подчеркивается, что представленные инновации целесообразно включить в 
комплексный план мероприятий по восстановлению сельского хозяйства и на освобож- 
денных территориях Азербайджана. 

